

सभाओं पर करोड़ों खर्च हो रहे हैं और सरकारी अस्पतालों में गरीब तड़प रहे हैं: उमा भारती

भोपाल, एजेंसी। उमा भारती ने दिवटर पर लिखा कि एक महीने पहले अपने अस्वस्थ होने की सूचना एवं डॉक्टरों द्वारा विश्राम की सलाह के बारे में मैंने आपको अवगत कराया है। मैंने परसों अपने सारे चेकअप बंसल अस्पताल में करवाए हैं। इससे पहले मैं 20 मई की रात 11:00 बजे अस्वस्थ होने पर स्मार्ट सिटी अस्पताल में कुछ घंटों के लिए भर्ती हुई थी। भगवान की दया एवं आप सबकी दुआ से मेरे परसों के सारे परीक्षण में मैं स्वस्थ पाई गई। दोनों अस्पतालों की व्यवस्थाएं उच्चतम स्तर की थीं। मैं कभी भी अपना परीक्षण या अपनी चिकित्सा प्राइवेट हॉस्पिटल में नहीं करवाती हूँ, किंतु दोनों बार ऐसी स्थितियां बन गई कि मैं अचानक अस्वस्थ हुई और स्मार्ट सिटी हॉस्पिटल हमारे घर के सबसे नजदीक था। इको टेस्ट के लिए एकमात्र महिला कार्डियोलॉजिस्ट सिर्फ बंसल हॉस्पिटल में हैं, जिसने मेरे हृदय को पूर्णतः स्वस्थ पाया। उमा भारती ने यह भी लिखा कि मैंने एक अखबार में पढ़ा कि विदिशा के जिला अस्पताल में आईसीयू यूनिट में एसी नहीं है। मरीज तड़प रहे हैं। शायद पूरे प्रदेश में भी ऐसा ही हो। मैं इस ट्वीट को विदिशा जिला अस्पताल को एवं जिला प्रशासन को टैग कर रही हूँ। वह तुरंत ही हॉस्पिटल में एसी की व्यवस्था करें। निजी अस्पतालों और विदिशा जैसे सरकारी अस्पतालों की सुविधाओं में इतना बड़ा अंतर मानव जाति के साथ बहुत बड़ा अपराध है।

पुरोला में 15 जून को महापंचायत का ऐलान

तुरंत लगाई जाए रोक: असदुद्दीन ओवैसी

देहरादून। पुरोला प्रधान संगठन ने 26 मई को पुरोला में नाबालिग को भगाने की कोशिश करने के मामले के बाद उभरे विवाद पर अब 15 जून को पुरोला में महापंचायत का ऐलान किया है। महापंचायत की घोषणा किए जाने के बाद अब ऑल इंडिया मजलिस-ए-इत्तेहादुल मुस्लिमीन (एआईएमआईएम) के राष्ट्रीय अध्यक्ष असदुद्दीन ओवैसी ने इसे लेकर ट्वीट किया है।

एआईएमआईएम प्रमुख असदुद्दीन ओवैसी ने कहा कि 15 जून को होने वाली महापंचायत पर तुरंत रोक लगाई जाए। वहां रह रहे लोगों को सुरक्षा प्रदान किया जाए। उन्होंने कहा कि वहां से पलायन कर गए



लोगों को वापस बुलाने का इंतजाम किया जाए। भाजपा सरकार का काम है कि गुनहगारों को जेल भेजे और जल्द अमन कायम हो।

मीट खाने से दो बच्चों सहित 16 लोग बीमार

पौड़ी : परसुंडखाल के समीप खाल्यू गांव के रहने वाले लगभग 16 लोग मीट खाने से एक साथ बीमार हो गए। ये सभी लोग एक संयुक्त परिवार के हैं। बीमार होने वालों में जिसमें दो बच्चों समेत 6 महिलाएं भी शामिल हैं। सभी को सोमवार सुबह जिला अस्पताल में उपचार के लिए भर्ती करवाया गया है। बताया जा रहा है कि इन सभी लोगों ने बीते रविवार की रात मीट खाई थी। डाक्टरों ने इसे फूड प्वाइजनिंग का मामला पाते हुए सभी को खतरे बाहर बताया है। तबियत बिगड़ने पर सोमवार को सुबह उपचार के लिए अस्पताल आए। जिन लोगों को भर्ती करवाया गया उनमें कंचन, सुमिता, विमल, सतेश्वरी देवी, विकास, अजय, महेश्वरी देवी, नीरज, ज्योति, सुरेश, शशि, अंजलि, जगदीश, गीता आदि शामिल हैं। वहीं, सूचना मिलने पर पौड़ी के विधायक राजकुमार पौरी ने भी बीमार ग्रामीणों का हाल चाल जाना और जिला अस्पताल प्रबंधन को बीमारों का समुचित उपचार करने और बीमार इन सभी लोगों को एक ही वार्ड में व्यवस्था करने के निर्देश भी दिए हैं।

केदारघाटी के चोराबाड़ी क्षेत्र में फिर हुआ हिमस्खलन

रुद्रप्रयाग, एजेंसी। केदारनाथ में चोराबाड़ी क्षेत्र में सुबह 8.56 बजे एवलांच आया है। एक सप्ताह में एवलांच आने की यह दूसरी घटना है। इससे पहले आठ जून को केदारनाथ में चोराबाड़ी ग्लेशियर जोन में हिमस्खलन हुआ था। इससे काफी देर तक बर्फ का गुबार उठता रहा। इस दौरान केदारनाथ धाम में मौजूद कई श्रद्धालुओं ने इस घटना को अपने मोबाइल में कैद किया था। इसी रास्ते से जून 2013 की आपदा में भी भारी मात्रा में मलबा और पानी आया था। बीते दस माह में हिमस्खलन (एवलांच) की पांचवीं घटना सामने आई थी। बीते वर्ष सितंबर-अक्टूबर में भी इसी क्षेत्र में एवलांच आया था। इस दौरान पांच से सात मिनट के लिए क्षेत्र में बर्फ का गुबार उठा। जिस तरह से बर्फ का गुबार तेजी से नीचे की तरफ खिसक रहा था, उससे अनुमान लगाया गया कि काफी उंचाई से भारी मात्रा में नई बर्फ टूटकर गिरी। इस दौरान केदारनाथ मंदिर, मंदिर परिसर और गोल चबूतरे में मौजूद श्रद्धालुओं ने इस घटना को अपने मोबाइल में कैद किया। जिला आपदा प्रबंधन अधिकारी नंदन सिंह रजवार ने बताया कि एवलांच से केदारनाथ मंदिर सहित संपूर्ण केदारपुरी को किसी प्रकार से कोई नुकसान नहीं हुआ है।

पीएम मोदी को लेकर सीएम योगी ने कही बड़ी बात पूरी दुनियां में हो रही भारत की चर्चा: योगी

देवरिया, एजेंसी। मुख्यमंत्री योगी आदित्यनाथ ने कहा कि भारत के विकास कार्यों को देश में ही नहीं बल्कि दुनिया में चर्चा हो रही है। यह सब प्रधानमंत्री नरेंद्र मोदी के चलते संभव हो सका है। जिस तरह से जनता ने 2014 एवं 2019 में विश्वास जताया, वह विश्वास 2024 में भी एक भारत श्रेष्ठ भारत के उद्देश्य से पीएम मोदी के सपनों को जनता साकार करेगी। जनता के सपने को भाजपा ने हकीकत में बदला है। मुख्यमंत्री चीनी मिल ग्राउंड में 6200 करोड़ की परिजनों के शिलान्यास एवं शुभारंभ समारोह को संबोधित कर रहे थे। मुख्यमंत्री ने कहा कि पूरी दुनिया में भारत के नेतृत्व की चर्चा हो रही है, प्रधानमंत्री नरेंद्र मोदी का स्वागत करने के लिए लोग लालायित हैं। लोगों का विश्वास भारत के प्रति बढ़ा है। उन्होंने कहा कि



सरकार महिलाओं एवं नौजवानों के लिए आशा एवं विश्वास का प्रतीक बनी है। उन्होंने कहा कि हाईवे के जरिए विकास ने गति पकड़ी है। सहायक मार्गों को भी बदला जा रहा है, कोई सोचता नहीं था कि देवरिया में बाईपास एवं सलेमपुर बलिया तथा कुशीनगर से होते हुए बाईपास का निर्माण होगा। यह सपना था जो आज हकीकत में बदल गया है। मुख्यमंत्री ने कहा कि प्रधानमंत्री नरेंद्र मोदी के नेतृत्व में तथा नितिन गडकरी के संकल्पना के जरिए एक्सप्रेसवे का जाल बिछ रहा है।

विदेश में देश को बदनाम करने पर माफी मांगें राहुल: नड्डा

नूरपुर (धर्मशाला), एजेंसी। भाजपा के राष्ट्रीय अध्यक्ष जगत प्रकाश नड्डा ने राहुल गांधी पर तीखा हमला बोला। कहा कि विदेशी धरती पर देश को बदनाम करने वाले अपने बयानों के लिए कांग्रेस के युवराज को जनता से माफी मांगनी चाहिए। अधिकतर राज्यों में राजनीतिक दल परिवारों की पार्टियां बन गए हैं। कांग्रेस तो मां, बेटी और बेटी की पार्टी बन गई है। कांग्रेस सरकार के समय जमकर भ्रष्टाचार हुआ। हम स्कैम से निकलकर स्कीम में आए। नड्डा सोमवार को कांगड़ा जिला के जम्पुर (नूरपुर) में भाजपा के संगठनात्मक जिला कार्यालय के नवनिर्मित भवन का लोकार्पण



करने के उपरांत जनसभा को संबोधित कर रहे थे। उन्होंने कहा कि आज जहां प्रधानमंत्री नरेंद्र मोदी के कुशल नेतृत्व में विश्वभर में भारत के नाम का डंका बज रहा है, वहीं कांग्रेस नेता राहुल गांधी विदेशी धरती पर जाकर देश का प्रजातंत्र खतरे में होने की दुहाई देकर देश का अपमान कर रहे हैं। नड्डा

ने तंज कसते हुए कहा कि देश को जोड़ने की बातें करने वालों ने आज दिन तक देश को तोड़ने में कोई कसर नहीं छोड़ी है। कांग्रेस ने नफरत का मेगा शांति मॉल खोल रहा है। नड्डा ने कहा कि आज भाजपा को अगर विश्व के सबसे बड़े राजनीतिक दल होने का गौरव हासिल हुआ है तो इसके पीछे की वजह वैचारिक निष्ठा भी है। चाहे अनुच्छेद 370 की बात हो या राम मंदिर के निर्माण या फिर भारत को परमाणु शक्ति बनाने का मुद्दा रहा हो, पार्टी का हमेशा से ही अपने एजेंडे पर स्टैंड रहा है। जबकि आज के दौर में अन्य दलों में परिवारवाद हावी होने के साथ-साथ वैचारिक शून्यता आ गई

है। नड्डा ने कहा कि मोदी सरकार में 9 वर्ष का कार्यकाल सेवा, सुशासन व गरीब कल्याण के लिए समर्पित रहा है। इससे पहले नेता प्रतिपक्ष एवं पूर्व मुख्यमंत्री जयराम ठाकुर, केंद्रीय मंत्री अनुराग ठाकुर, प्रदेश भाजपा अध्यक्ष डॉ. राजीव बिंदल, कांगड़ा-चंबा संसदीय क्षेत्र से सांसद किशन कपूर ने भी जनसभा को संबोधित किया। सभी ने लोकसभा चुनाव 2024 में तीसरी बार नरेंद्र मोदी को देश का प्रधानमंत्री बनाने के लिए अभी से कम्मर कसने का आह्वान किया। नड्डा ने कहा कि देशभर में भाजपा के कुल 887 जिला कार्यालय बनाए जा रहे हैं।



IHMS

KOTDWAR

17 Years
of Excellence
in Education
ESTD. 2006
ISO 9001-2015 Certified

Institute of Hospitality, Management & Sciences

Admissions Open

100%
JOB ASSISTANCE

“Journey Towards Excellence”

AVAILABLE PROGRAMMES

B.H.M. 4 Years	B.B.A. 3 Years
B.C.A. 3 Years	B.Sc. IT 3 Years
C.H.M. 1 Year	M.B.A. 2 Years

Current Placement

 PRIYANSHU RAWAT WIPRO LIMITED	 SAGAR RAWAT TAJ USHA KIRAN PALACE	 NIKITA RAWAT WIPRO LIMITED	 DEEPAK KUMAR DHAUNDIYAL RAMADA JAIPUR
 AJAD HYATT JAIPUR	 AYUSH CHAUDHARI DIGITAL AGE RETAIL Pvt. Ltd.	 MAYANK TIWARI DIGITAL AGE RETAIL Pvt. Ltd.	 MOHD. HINAJIR HISSAIN DAFFODILL SOFTWARE
 HEMANT DIXIT TAJ HOTELS AND RESORTS	 KARTIK INFLIGHT CATERING, PUNE	 SUMIT RAWAT INFLIGHT CATERING	 ANKITA KUNDALIYA WIPRO LIMITED

Mob.:  7902000023, 8057726863

Balbhadrapur, B.E.L. Road, Kotdwar-246149(UK)

Email: info@ihms.ac.in, ihmskotdwar1@gmail.com | Web: www.ihms.ac.in

डब्ल्यूटीसी में हार के साथ ही कई खिलाड़ियों के करियर पर छाए संकट के बादल



नई दिल्ली, विश्व टेस्ट चैंपियनशिप के फाइनल में हारकर भारतीय टीम ने अपने फैंस को निराश कर दिया है।

सबको इस बार फाइनल में जीत की उम्मीद थी, लेकिन दूसरी बार भी टीम इंडिया को हार का सामना करना पड़ा है। पिछली बार न्यूजीलैंड और इस बार ऑस्ट्रेलिया ने भारतीय टीम का


सपना तोड़ दिया है।

ऐसे में इस हार के साथ ही कई खिलाड़ियों की टीम से छुट्टी भी हो सकती है। रिपोर्ट्स के अनुसार ऑस्ट्रेलिया की टीम ने भारत के खिलाफ आईसीसी वर्ल्ड टेस्ट चैंपियनशिप फाइनल में 209 रन की बड़ी जीत हासिल की है। लेकिन इस जीत के साथ ही कई भारतीय खिलाड़ी अब मेनेजमेंट

के निशाने पर है।

इन खिलाड़ियों में सबसे पहला नाम उमेश यादव का है, इस मैच में उन्होंने 2 विकेट लिए हैं इस प्रदर्शन के बाद उनका बाहर जाना तय है। इसके साथ ही स्टाफ बल्लेबाज चेतेश्वर पुजारा भी बुरी तरह से फ्लॉप रहे। पहली पारी में 14 तो दूसरी में उन्होंने 27 रन बनाए।

जोकोविच ने रचा इतिहास, फाइनल में जीत के साथ ही राफेल नडाल को छोड़ा पीछे



नई दिल्ली, फ्रेंच ओपन फाइनल में सर्बिया के महान खिलाड़ी नोवाक जोकोविच ने इतिहास रच दिया। उन्होंने फाइनल मैच जीतने के साथ ही अपना नाम स्वर्ण अक्षरों में दर्ज करवा दिया। जानकारी के अनुसार अब जोकोविच सबसे ज्यादा ग्रैंड स्लैम खिताब जीतने वाले पुरुष खिलाड़ी बन गए हैं। आपको बता दें की उन्होंने फ्रेंच ओपन के फाइनल में रविवार को केसर रूड को मात दी। सर्बिया के जोकोविच ने मुकाबले में 7-6, 6-3, 7-5 से जीत दर्ज की। वह नडाल से एक खिताब आगे और अब टेनिस को अलविदा कह चुके गेजर फेडरर तीन खिताब आगे हो गए हैं। जोकोविच ने ग्रैंड स्लैम चैंपियन राफेल नडाल को पीछे छोड़ दिया है। रिपोर्ट की माने तो जोकोविच को तीसरी बार फ्रेंच ओपन चैंपियन जीतने का गौरव प्राप्त हुआ है। वह इससे पहले 2016 और 2021 में भी खिताब जीत चुके हैं।

2023 सत्र से हटे चीन के शीर्ष धावक सू बिंगटियन



बीजिंग, चीन के शीर्ष धावक सू बिंगटियन ने सोमवार को अपने सोशल मीडिया अकाउंट पर 2023 सीजन से हटने की घोषणा की। मौजूदा एशियाई 100 मीटर रिकार्ड धारक बिंगटियन ने एक बयान में कहा कि उन्होंने इस साल की विश्व एथलेटिक्स चैंपियनशिप और हांग्जो एशियाई खेलों से बाहर होने और स्वास्थ्य कारणों से 2023 सत्र से हटने का फैसला किया है।

उन्होंने ट्वीट किया, एक 34 वर्षीय स्प्रिंटर के रूप में चोटों और महामारी के बाद शारीरिक स्थिति में गिरावट ने मेरी तैयारी में मुश्किलें ला दी हैं। मेरी टीम ने मेरे लिए परीक्षाओं और परीक्षणों की एक श्रृंखला आयोजित की है और सत्र रूप से विभिन्न स्रोतों से सलाह मांगी है। उन्होंने कहा, अपने करियर को लंबा करने के लिए, मुझे आराम करने और समायोजन

करने के लिए इस साल की प्रतियोगिताओं को छोड़ना होगा। लेकिन मैं अपने सपनों का पीछा करना बंद नहीं करूंगा। आगे, मैं सत्र रूप से ठीक होना जारी रखूंगा और 2024 पेरिस ओलंपिक के लिए पूरी तरह से तैयारी करूंगा। 100 मीटर स्पर्धा में 9.83 सेकंड के व्यक्तिगत सर्वश्रेष्ठ के साथ सु ओलंपिक में इस श्रेणी में पांचवें सबसे तेज धावक हैं।

वर्ल्ड कप में भारत और पाकिस्तान के बीच पहला मुकाबला होगा 5 अक्टूबर को!



अक्टूबर को खेला जाएगा और फाइनल 19 नवंबर को खेला जाएगा। ये दोनों ही मैच अहमदाबाद के नरेंद्र मोदी स्टेडियम में खेले जाएंगे।

इसके साथ ही इस विश्व कप में भारत और पाकिस्तान का मुकाबला भी अहमदाबाद के नरेंद्र मोदी स्टेडियम में ही खेला जाना है। खबरों की माने तो भारत और पाकिस्तान के बीच पहला मैच 15 अक्टूबर को खेला जाएगा। इस दौरान मैदान में कॉफी तादाद में फैंस पहुंच सकते हैं। खबरों की माने तो बीसीसीआई ने टूर्नामेंट का शेड्यूल आईसीसी के साथ साझा किया है।

खबरों की माने तो बीसीसीआई ने टूर्नामेंट का शेड्यूल आईसीसी के साथ साझा किया है।

फैंस का इंतजार खत्म

नई दिल्ली, वनडे विश्व कप की मेजबानी इस बार भारत करने जा रहा है और इस बार विश्वकप के मुकाबले अक्टूबर-नवंबर में भारत में खेले जाने हैं। मीडिया रिपोर्ट्स की माने तो विश्व का पहला मैच 5

अक्टूबर को खेला जाएगा और फाइनल 19 नवंबर को खेला जाएगा। ये दोनों ही मैच अहमदाबाद के नरेंद्र मोदी स्टेडियम में खेले जाएंगे। इसके साथ ही इस विश्व कप में भारत और पाकिस्तान का मुकाबला भी अहमदाबाद के नरेंद्र मोदी स्टेडियम में ही खेला जाना है। खबरों की माने तो भारत और पाकिस्तान के बीच पहला मैच 15 अक्टूबर को खेला जाएगा। इस दौरान मैदान में कॉफी तादाद में फैंस पहुंच सकते हैं। खबरों की माने तो बीसीसीआई ने टूर्नामेंट का शेड्यूल आईसीसी के साथ साझा किया है।

तीसरी बार फ्रेंच ओपन चैंपियन बनी इगा स्विटेक

पेरिस, टेनिस ग्रैंड स्लेम टूर्नामेंट फ्रेंच ओपन 2023 का महिला सिंगल्स का खिताब पोलैंड की इगा स्विटेक में जीत लिया है। इगा ने फाइनल मैच में चेक रिपब्लिक की कैरोलीना मुकोवा को 6-2, 5-7, 6-4 से हराकर तीसरी बार फ्रेंच ओपन खिताब अपने नाम किया। दुनिया की नंबर एक महिला टेनिस खिलाड़ी इगा स्विटेक ने वर्ष 2020 में पहली बार फ्रेंच ओपन का खिताब जीता था। तब से 4 साल के अपने करियर में वो तीन बार (वर्ष 2022 और 2023) इस ग्रैंड स्लेम पर कब्जा जमा चुकी हैं। हालांकि ओवरऑल ग्रैंड स्लेम के तौर पर उनके नाम चार खिताब हैं। तीन बार फ्रेंच ओपन जीतने के अलावा उन्होंने एक बार वर्ष 2022 में यूएस ओपन का खिताब भी अपने नाम किया है।

पाकिस्तान नहीं अब भारत के मुकाबले होंगे श्रीलंका में!

एशिया कप को लेकर बड़ा अपडेट आया सामने

नई दिल्ली, भारत और पाकिस्तान के बीच एशिया कप को लेकर चल रही खींचतान शायद आज या कल में समाप्त हो सकती है। रिपोर्ट्स की माने तो एशियन क्रिकेट काउंसिल ने एशिया कप के लिए पाकिस्तान के प्रस्ताव को मंजूर कर लिया है, बताया जा रहा है की इस प्रस्ताव में भारत के सभी मैच श्रीलंका में कराए जाने की बात हुई है और बाकी मुकाबले पाकिस्तान में ही होंगे ऐसे में खबरें हैं की एसीसी एशिया कप को लेकर आधिकारिक एलान 13 जून को कर सकती है। जिसके बाद पाकिस्तान का भारत में वर्ल्ड कप खेलने का रस्ता भी साफ हो जाएगा और जल्द ही वर्ल्ड कप का शेड्यूल भी जारी हो सकता है।



रिपोर्ट की माने तो एसीसी की और से जानकारी सामने आई है भारत और पाकिस्तान मैच के अलावा

सुपर फोर के मुकाबले श्रीलंका के गाले मैदान पर खेले जा सकते हैं। आपको बता दे की एशिया कप

सितंबर में हो सकता है और उसके बाद अक्टूबर में वर्ल्ड कप शुरू हो जाएगा।

फिल्मी सफर

अगर मैं कभी प्यार में पड़ती हूं, तो मेरे लिए उम्र कोई मायने नहीं रखेगी: वंदना राव



सच्चा हो तो उम्र कोई मायने नहीं रखती। यह पूछे जाने पर कि क्या वह कभी किसी ऐसे व्यक्ति के प्यार में पड़ना चाहेंगी जो वास्तविक जीवन में उनकी उम्र से बहुत बड़ा हो, वंदना ने कहा: बिल्कुल हां! अगर कभी प्यार हुआ, तो निश्चित रूप से मेरे लिए उम्र कभी मायने नहीं रखेगी। यह व्यक्ति और प्यार के बारे में है। क्या होगा यदि कोई व्यक्ति आपकी उम्र के आसपास है, लेकिन वह वफादार नहीं है और आपका अपमान करता है, तो क्या आप उस रिश्ते में खुश होंगे?, नहीं.. जब आप एक दूसरे के साथ प्यार में होते हैं तो उम्र कोई मायने नहीं रखती। यह आपसी समझ और आपके बिना शर्त प्यार के बारे में है।

उन्होंने कहा: यह शो एक विश्वास है। यह शो निश्चित रूप से मानसिकता बदल रहा है क्योंकि लोग इसे पूरी तरह से प्यार कर रहे हैं और समाज के दबाव या उम्र के अंतर के बारे में किसी भी वर्जना के बिना प्यार को प्यार के रूप में स्वीकार करने के लिए अपने दिमाग को आकार दे रहे हैं। आखिर में केवल प्यार ही मायने रखता है। ना उम्र की सीमा हो का प्रसारण स्टाफ भारत पर होता है।

जूनियर एनटीआर के साथ काम करेंगी प्रियंका चोपड़ा

बॉलीवुड अभिनेत्री प्रियंका चोपड़ा दक्षिण भारतीय स्टाफ जूनियर एनटीआर के साथ काम करती नजर आ सकती हैं।

प्रियंका चोपड़ा ने बॉलीवुड के अलावा हॉलीवुड फिल्मों में भी कामयाबी का परचम लहराया है। हाल ही में प्रियंका चोपड़ा हॉलीवुड की वेब सीरीज सिटाडेल में नजर आई थीं। चर्चा है कि प्रियंका चोपड़ा निर्देशक प्रशांत नील की फिल्म में जूनियर एनटीआर के साथ नजर आने वाली हैं। यह फिल्म इंडिया-पाकिस्तान वॉर पर बेस्ड होने वाली है। बताया जा रहा है कि इस फिल्म के लिए दीपिका पादुकोण और मृगाल ठाकुर से भी बात की गई थी



लेकिन बात नहीं बनी। यदि सबकुछ सही रहा तो प्रियंका, जूनियर एनटीआर के साथ काम करती नजर आ सकती हैं। जूनियर एनटीआर इस फिल्म के अलावा

देवार को लेकर चर्चा में बने हुए हैं। जूनियर एनटीआर की फिल्म देवार में उनके साथ सैफ अली खान और जाह्नवी कपूर भी नजर आने वाली हैं।

रणबीर कपूर की एनिमल तय तारीख पर होगी रिलीज, इन फिल्मों से होगी टक्कर



अभिनेता रणबीर कपूर की आगामी फिल्म एनिमल की लंबे समय से चर्चा हो रही है। यह फिल्म 11 अगस्त में रिलीज होगी। हालांकि, पिछले कुछ वक्त से ऐसी चर्चा थी कि एनिमल की रिलीज तारीख को आगे बढ़ा दिया है, लेकिन इन खबरों में कोई सच्चाई नहीं है। इस खबर की पुष्टि खुद जाने-माने समीक्षक तरण आदर्श ने की है। बता दें, 11 अगस्त को ही ओह माय गॉड 2 और गदर 2 भी रिलीज हो रही हैं। फिल्म एनिमल का निर्माण भूषण कुमार की टी-सीरीज और इसका लेखन और निर्देशन संदीप रेड्डी वांगा ने किया है। निर्माताओं का दावा है कि इसमें रणबीर ऐसे अंदाज में दिखेंगे, जैसे उन्हें पहले कभी नहीं देखा गया। एनिमल में रणबीर के साथ अनिल कपूर नजर आएंगे। इनके अलावा फिल्म में बाँबी देओल, रश्मिका मंदाना और तुष्टि डिमरी भी महत्वपूर्ण किरदार निभाते दिखेंगे।

कबीर खान की अगली फिल्म में कार्तिक आर्यन के साथ नजर आएंगे भुवन अरोड़ा

हिट स्ट्रीमिंग शो फर्जी में अपने काम से दर्शकों का जीत वाले एक्टर भुवन अरोड़ा स्टाफ निर्देशक कबीर खान की अगली फिल्म में नजर आएंगे। इस फिल्म में वह बॉलीवुड स्टाफ कार्तिक आर्यन के साथ काम करेंगे। कबीर बजरंगी भाईजान, एक था टाइगर और 83 जैसी फिल्मों का निर्देशन करने के लिए जाने जाते हैं। एक्टर कार्तिक आर्यन के साथ भुवन को-स्टार के रूप में एक अलग अवतार में नजर आएंगे। अपकमिंग प्रोजेक्ट के लिए अपने उत्साह को व्यक्त करते हुए, भुवन ने साझा किया: मैं कबीर सर के साथ काम करने के लिए बहुत उत्साहित और खुश हूँ। मैंने हमेशा उनकी फिल्मों और उनके द्वारा बताई जाने वाली



कहानियों के चयन की प्रशंसा की है। उन्होंने

हद से ज्यादा बोल्ड है टीवी की संस्कारी बहू शिवांगी जोशी, कैमरे के सामने चमकाया हुस्न



टीवी की नायका उर्फ शिवांगी जोशी ने ये रिश्ता क्या कहलाता है में अपनी दमदार एक्टिंग से दर्शकों के दिलों पर राज किया है। वहीं, इन दिनों एक्ट्रेस अपने बोल्लड और ग्लैमरस लुक से सोशल मीडिया का तापमान बढ़ाने में लगी हुई हैं। हाल ही में एक्ट्रेस ने अपने लेटेस्ट फोटोशूट की कुछ खूबसूरत तस्वीरें इंस्टाग्राम अकाउंट पर साझा की हैं। इन फोटोज में एक्ट्रेस की हुस्न की बेबाकी थमने का नाम नहीं ले रही हैं। छोटे पद से करियर की शुरुआत करने वाली एक्ट्रेस शिवांगी जोशी आज टीवी की जानी-मानी स्टार बन चुकी हैं। एक्ट्रेस जब भी अपनी तस्वीरें इंस्टाग्राम पर शेयर करती हैं तो वो

हुआ है। एक्ट्रेस की इन फोटोज को देखकर फैंस तारीफ करते नहीं थक रहे हैं। दरअसल, शिवांगी जोशी की ये तस्वीरें अर्वाइड फंक्शन की हैं। इस इवेंट के दौरान एक्ट्रेस के लुक पर फैंस की निगाहें टिकी की टिकी रह गईं। कानों में इयररिंग्स, बालों को बांध

कर और लाइट मेकअप कर के एक्ट्रेस शिवांगी जोशी ने अपने आउटलुक को कंप्लीट किया है।

जयन्त संस्थापक
स्व.नरेन्द्र उनियाल
प्रकाशक, मुद्रक और स्वामी
नागेन्द्र उनियाल द्वारा प्रतिभा प्रेस से मुद्रित तथा बदीनाथ मार्ग कोटद्वार (गढ़वाल) से प्रकाशित
—सम्पादक
नागेन्द्र उनियाल
आर.एन.आई. 35469/79
फोन/फैक्स 01382-222383
मो. 8445596074,
9412081969
e-mail:
nagendra.uniyal@gmail.com